



सप्तदश

बिहार विधान सभा

पंचम सत्र

अल्पसूचित प्रश्न

वर्ग-2

मंगलवार, तिथि 17 फाल्गुन, 1943 (श०)
08 मार्च, 2022 (ई०)

प्रश्नों की कुल संख्या 14

(1) शिक्षा विभाग	10
(2) समाज कल्याण विभाग	02
(3) पर्यावरण, वन एवं जनवायु परिवर्तन विभाग	02
	कुल योग --	<u>14</u>

वन क्षेत्र घटना

'क'-12. श्री अजीत शर्मा (क्षेत्र संख्या-156 भागलपुर)--क्या मंत्री, पर्यावरण, वन एवं जलवायु परिवर्तन विभाग, यह बतलाने की कृपा करेंगे कि क्या यह बात सही है कि जल-जीवन हरियाली योजना 2019-20 से चलाई जा रही है किन्तु इंडिया स्टेट ऑफ फॉरेस्ट सर्वे, 2021 के प्रतिवेदन में अररिया, भोजपुर, कैमूर, रोहतास सहित कुल 9 जिलों में लगातार वन क्षेत्र घट रहे हैं, जबकि वन क्षेत्र घटने के भू-जल में गिरावट, अनियमित बारिश, तापमान में अप्रत्याशित वृद्धि सहित अनेक दुष्प्रभाव हैं, यदि हाँ, तो विभिन्न तरह के सरकारी योजनाओं के बावजूद वन क्षेत्र घटने का क्या औचित्य है ?

शिक्षकों का यू0टी0आई0 पेंशन फंड

37. श्री अशोक कुमार चौधरी (क्षेत्र संख्या-92 सकरा (अ0जा0))--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि सितम्बर, 2020 से पूर्व शिक्षा विभाग के ज्ञापांक 570, दिनांक 24 अगस्त, 2012 द्वारा राज्य के प्राथमिक, मध्य एवं माध्यमिक विद्यालयों के नियोजित शिक्षकों हेतु "यू0टी0आई0 रिटायरमेंट बेनिफिट पेंशन फंड" की स्वीकृति प्रदान की गयी है ;

(2) क्या यह बात सही है कि उक्त स्वीकृतिदेश के तहत जनवरी, 2013 से शिक्षकों के साथ सरकार के द्वारा भी प्रतिमाह 200 रुपया का अंशदान किया जाना था, परंतु आजतक सरकार द्वारा पटना, मुजफ्फरपुर सहित अन्य जिलों में नियोजित शिक्षकों के "यू0टी0आई0 पेंशन फंड" में एक रुपया भी जमा नहीं किया गया, जिससे शिक्षकगण ठगा महसूस कर रहे हैं ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार जनवरी, 2013 से अगस्त, 2020 तक के बकाये अपने अंशदान की राशि शिक्षकों के "यू0टी0आई0 पेंशन फंड" में जमा करने का विचार रखती है, हाँ, तो कबतक, नहीं, तो क्यों ?

उचित मानदेय देना

38. श्री अख्तरुल इस्लाम शाहीन (क्षेत्र संख्या-133 समस्तीपुर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि राज्य के माध्यमिक एवं उच्चतर माध्यमिक विद्यालयों में मानदेय पर कार्यरत रात्रि प्रहरी को मात्र रुपया 5,000 (पाँच हजार) मासिक मानदेय दिया जाता है जिस कारण अल्प मासिक मानदेय से उनका परिवार चलाना मुश्किल है और यह श्रम कानून के विरुद्ध है, यदि हाँ, तो सरकार कबतक रात्रि प्रहरी को उचित मानदेय देने का विचार रखती है, नहीं, तो क्यों ?

शिक्षा ऋण उपलब्ध कराना

39. श्री कुमार सर्वजीत (क्षेत्र संख्या-229 बोधगया (अ0जा0))--हिन्दी दैनिक समाचार-पत्र में दिनांक 8 जनवरी, 2022 को प्रकाशित शीर्षक "अप्रैल से जुलाई तक शिक्षण संस्थानों के बंद रहने से स्टूडेंट क्रेडिट कार्ड योजना लक्ष्मड़ाई" को ध्यान में रखते हुये क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि वर्ष 2021-22 में राज्य के 75,000 छात्रों को शिक्षा लोन देने का लक्ष्य था, परंतु 3 जनवरी, 2022 तक कुल 26,532 छात्रों को ही शिक्षा ऋण उपलब्ध कराया गया, यदि हाँ, तो सरकार इस योजना में छूटे हुये सभी आवेदनकर्ता छात्रों को कबतक शिक्षा ऋण उपलब्ध कराने का विचार रखती है, नहीं, तो क्यों ?

नोट-'क' दिनांक 2 मार्च, 2022 को सदन द्वारा पर्यावरण, वन एवं जलवायु परिवर्तन विभाग में स्थानांतरित ।

बाल विवाह का अनुपात

40. श्री अजीत शर्मा (क्षेत्र संख्या-156 भागलपुर)--क्या मंत्री, समाज कल्याण विभाग, यह बतलाने की कृपा करेंगे कि--

(1) क्या यह बात सही है कि नेशनल फेमिली हेल्थ सर्वे 5 के अनुसार बिहार में बाल विवाह का प्रतिशत 40.8 है, जबकि राष्ट्रीय औसत 23.3 है ;

(2) क्या यह बात सही है कि राज्य सरकार विगत सात वर्षों से बाल विवाह के विरुद्ध जन जागरण अभियान चला रही है, जिसपर अभी तक 500 करोड़ रुपये से अधिक खर्च हो चुके हैं ;

(3) यदि उपर्युक्त खंडों के उत्तर स्वीकारात्मक हैं, तो इतनी बड़ी धनराशि खर्च होने के बावजूद राज्य में बाल विवाह का अनुपात राष्ट्रीय औसत से 17 प्रतिशत अधिक रहने का क्या औचित्य है ?

प्राथमिक शिक्षा में बिहार का प्रदर्शन

41. डॉ० रामानुज प्रसाद (क्षेत्र संख्या-122 सोनपुर)--स्थानीय दैनिक समाचार-पत्र में दिनांक 17 दिसम्बर, 2021 को प्रकाशित शीर्षक "प्राथमिक शिक्षा में बिहार सबसे पीछे" के आलोक में क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि प्रधानमंत्री आर्थिक सलाहकार परिषद् ने भारत में बुनियादी शिक्षा (प्राथमिक) और संख्यात्मकता की स्थिति पर जारी रिपोर्ट के मुताबिक राष्ट्रीय औसत 28.5 के विरुद्ध प्राथमिक शिक्षा में बिहार का प्रदर्शन 18.23 रहने का क्या औचित्य है ?

कुव्यवस्था की जाँच

42. श्री ललित कुमार यादव (क्षेत्र संख्या-82 दरभंगा ग्रामीण)--स्थानीय दैनिक समाचार-पत्र में दिनांक 3 फरवरी, 2022 को प्रकाशित शीर्षक "रिलीज ऑर्डर के बावजूद छह माह तक सुधार गृह में रखा" को ध्यान में रखते हुये क्या मंत्री, समाज कल्याण विभाग, यह बतलाने की कृपा करेंगे कि--

(1) क्या यह बात सही है कि राजधानी पटना के गायघाट के उत्तर रक्षा महिला सुधार गृह में डेढ़ साल पहले रिलीज ऑर्डर पास होने के बावजूद भी सुधार गृह की अधीक्षिका द्वारा लड़कियों को रिलीज नहीं किया जाता है, जबकि 18 वर्ष की आयु पूरा होने के बाद रिलीज ऑर्डर होने पर सुधार गृह की लड़कियों को वहाँ रखने का अधिकार नहीं होता है ;

(2) क्या यह बात सही है कि सुधार गृह में लड़कियों को नौकरी के नाम पर बाहर गलत लोगों के साथ नशे की इंजेक्शन देकर भेजा जाता है तथा गलत कार्य करने के लिये बाध्य किया जाता है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार उक्त सुधार गृह की गलत कार्य प्रणाली को उच्चस्तरीय जाँच कराने का विचार रखती हैं, नहीं, तो क्यों ?

वायु प्रदूषण पर नियंत्रण

43. श्री ललित कुमार यादव (क्षेत्र संख्या-82 दरभंगा ग्रामीण)--स्थानीय दैनिक समाचार-पत्र में दिनांक 16 दिसम्बर, 2021 को प्रकाशित शीर्षक "प्रदेश के दरभंगा और छपरा में सबसे अधिक वायु प्रदूषण" को ध्यान में रखते हुये क्या मंत्री, पर्यावरण, वन एवं जलवायु परिवर्तन विभाग, यह बतलाने की कृपा करेंगे कि--

(1) क्या यह बात सही है कि वायु प्रदूषण के मामले में पटना सहित बिहार के 10 जिलों के शहर रैंक जेन में 33 गने हैं जहाँ एयर क्वालिटी इंडेक्स 300 से 400 के बीच पहुँच चुका है ;

(2) क्या यह बात सही है कि प्रदेश के दरभंगा और छपरा में सबसे अधिक वायु प्रदूषण रिकॉर्ड किया गया है जहाँ पी0एम0 2.5 (पार्टिकुलेट मैटर) और pm10 मानक से लगभग 5 गुणा अधिक है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार दरभंगा, छपरा सहित राज्य के अन्य 10 जिलों में बढ़ते वायु प्रदूषण पर नियंत्रण के लिये कौन-सी कार्रवाई कब तक करने का विचार रखती है, नहीं, तो क्यों ?

बकाया राशि का भुगतान

44. श्री अजय कुमार सिंह (क्षेत्र संख्या-166 जमालपुर)--क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि पूरे राज्य के बी0एड0 डिग्रीधारक नियोजित शिक्षकों की बकाया राशि अबतक राज्य सरकार द्वारा विमुक्त नहीं की गयी है, जिसके चलते इन शिक्षकों को आर्थिक कठिनाइयों का सामना करना पड़ रहा है, यदि हाँ, तो सरकार कबतक बकाया राशि को विमुक्त करने का विचार रखती है, नहीं, तो क्यों ?

शौचालय का निर्माण

45. श्री भाई वीरेन्द्र (क्षेत्र संख्या-187 मनेर)--स्थानीय दैनिक समाचार-पत्र में दिनांक 19 जनवरी, 2022 को प्रकाशित शीर्षक "राज्य के 40 हजार स्कूलों में सफाई कर्मी नहीं, कैसे स्वच्छ रहेंगे स्कूल" के आलोक में क्या मंत्री, शिक्षा विभाग, यह बतलाने की कृपा करेंगे कि क्या यह बात सही है कि पूरे राज्य के 76 हजार विद्यालयों में 90 प्रतिशत विद्यालयों में शौचालय निर्मित है, परन्तु 40 हजार विद्यालय में सफाई कर्मी नहीं होने के कारण विद्यालयों की सफाई बच्चों द्वारा झाड़ू लगाकर कर ली जाती है, परन्तु शौचालयों की सफाई नहीं होने से शौचालय अनुपयोगी हो गये हैं, यदि हाँ, तो विद्यालयों में बिना सफाई कर्मी के शौचालय निर्माण का क्या औचित्य है ?

एस0टी0ई0टी0 की तरह कटऑफ करना

46. श्री अखतरूल इमान (क्षेत्र संख्या-56 अमौर)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि राज्य में लगभग 1500 उर्दू शिक्षकों के पद लगभग 15 वर्षों से रिक्त रहने के कारण छात्रों को काफी कठिनाई हो रही है ;

(2) क्या यह बात सही है कि वर्ष 2013 में उर्दू शिक्षकों की बहाली के लिये उर्दू परीक्षा का रिजल्ट निकलने के बाद भी 7 वर्षों से उर्दू शिक्षकों की बहाली लम्बित है ;

(3) क्या यह बात सही है कि एस0टी0ई0टी0 परीक्षा में सामान्य वर्ग का 50 प्रतिशत और ओ0बी0सी0 वर्ग का 45 प्रतिशत कटऑफ मार्क्स है जबकि उर्दू शिक्षकों की परीक्षा में सामान्य वर्ग का 60 प्रतिशत और ओ0बी0सी0 55 प्रतिशत कटऑफ मार्क्स है ;

(4) यदि उपरोक्त खंडों के उत्तर स्वीकारात्मक हैं, तो क्या सरकार उर्दू शिक्षकों का एस0टी0ई0टी0 की तरह 45 प्रतिशत और 50 प्रतिशत कटऑफ मार्क्स करके उर्दू शिक्षकों की बहाली करने का विचार रखती है, यदि हाँ, तो कबतक, नहीं, तो क्यों ?

वेतन का भुगतान

47. श्री अजीत शर्मा (क्षेत्र संख्या-156 भागलपुर)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि 1 अप्रैल, 2021 से राज्य के 3.57 लाख नियोजित शिक्षकों को 15 प्रतिशत बढ़ोतरी के साथ वेतन दिया जाना है जिसके लिये डाटा अपलोड किया जाना था ;

(2) क्या यह बात सही है कि बढ़े हुये वेतन भुगतान के लिये अपलोडेड डाटा पर प्रत्येक जिले में डी0पी0ओ0, स्थापना, शिक्षा विभाग को डिजिटल सिग्नेचर किया जाना था परन्तु अभीतक अररिया, अरवल, बेगूसराय सहित पूरे राज्य में मात्र 17,864 डिजिटल सिग्नेचर ही डी0पी0ओ0 द्वारा किये गये हैं जिसके कारण शिक्षक शिक्षा कार्यालयों के चक्कर लगा रहे हैं ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार दोगी डी0पी0ओ0 पर कार्रवाई करके एवं शिक्षकों को बढ़ा हुआ वेतनमान भुगतान करने का विचार रखती है, हाँ, तो कबतक, नहीं, तो, क्यों ?

इंटरनेट की सुविधा उपलब्ध कराना

48. श्री विजय कुमार सिंह उर्फ डब्लू सिंह (क्षेत्र संख्या-221 नवीनगर)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि भारत सरकार के शिक्षा मंत्रालय और शिक्षा से संबंधित पार्लियामेंटरी स्टैंडिंग कमिटी की रिपोर्ट के अनुसार बिहार में लगभग 1.4 करोड़ छात्र-छात्राओं के पास इंटरनेट की सुविधा नहीं है ;

(2) क्या यह बात सही है कि कोरोना काल में ऑनलाइन शिक्षा से राज्य के 1.4 करोड़ छात्र-छात्राएँ समुचित शिक्षा प्राप्त करने से वंचित रह गये ;

(3) यदि उपर्युक्त खंडों के उत्तर स्वीकारात्मक हैं, तो सरकार राज्य के सभी छात्र-छात्राओं को इंटरनेट की सुविधा उपलब्ध कराने हेतु कार्रवाई कबतक करने का विचार रखती है, नहीं, तो क्यों ?

कम्प्यूटर की पढ़ाई को पाठ्यक्रम में जोड़ना

49. श्री अजय कुमार सिंह (क्षेत्र संख्या-166 जमालपुर)--क्या मंत्री, शिक्षा विभाग, यह बतलाने की कृपा करेंगे कि--

(1) क्या यह बात सही है कि वर्तमान दौर में राज्य के छात्र-छात्राओं को कम्प्यूटर का बुनियादी ज्ञान होना आवश्यक है ;

(2) क्या यह बात सही है कि राज्य के प्राथमिक एवं उच्च विद्यालयों के पाठ्यक्रम में अभीतक कम्प्यूटर की पढ़ाई को अनिवार्य नहीं किया गया है ;

(3) यदि उपर्युक्त खंडों के उत्तर स्वीकारात्मक हैं, तो क्या सरकार पूरे राज्य में प्राथमिक एवं उच्च विद्यालयों में कम्प्यूटर की पढ़ाई को पाठ्यक्रम में जोड़ने का विचार रखती है, नहीं, तो क्यों ?

पटना :

दिनांक 8 मार्च, 2022 (ई०) ।

शैलेंद्र सिंह,

सचिव,

बिहार विधान सभा ।